

# Знукотъкод

**पेज-01** वर्ष:1, अंक:121

[www.apnanalanda.com](http://www.apnanalanda.com) 

**नालंदा पुलिस की बड़ी सफलता: भारी मात्रा में अवैध हथियार और कारतूस के साथ कुख्यात अपराधी अकबर मलिक गिरफ्तार**

अखिलेंद्र कुमार बिहारशरीफ (अपना नालंदा) बिहार थाना क्षेत्र के बैगनाबाट मोहल्ले में बुधवार को पुलिस ने एक बड़ी कार्रवाई करते हुए भारी मात्र में अवैध हथियार, कारतूस और विस्फोटक बरामद किए हैं। इस दौरान वांछित अपराधी अखलाखुर रहमान उर्फ अकबर मलिक को भी गिरफ्तार किया गया है। इस आशय की जानकारी नालंदा के आरक्षी अधीक्षक भारत सोनी ने बुधवार के आयोजित प्रेस वार्ता में दी। उन्होंने बताया कि लगातार सूचना मिल रही थी कि बैगनाबाद निवासी अकबर मलिक अवैध हथियारों की खरीद फरोख्त में संलिप्त है। इस सूचना के सत्यापन के बाद एक विशेष टीम का गठन किया गया। तकनीकी और मानवीय इनपुट के आधार पर बुधवार सुबह करीब 7 बजे उसके घर की घेराबंदी कर लगभग 7-8 घंटे तक छापेमारी अभियान चलाया गया। छापेमारी के दौरान भारी मात्रा में घातक हथियार, कारतूस और अन्य आपत्तिजनक सामग्री बरामद की गई। हालांकि छापेमारी की शुरुआत में अकबर मलिक भागने में सफल हो गया था, लेकिन पुलिस टीम ने तत्परता दिखाते हुए पीछा कर उसे धर दबोचा। बरामद सामग्री: डीबीबीएल गन (लोडेड) - 01, एसबीबीएल गन (लोडेड) - 01, .315 बोर रायफल - 01, 30.06 बोर रायफल - 01, दुर्बीन युक्त एयरगन - 01, ताईवान मेड 4.5 एमएम रिवॉल्वर (06 गोली लोडेड) - 01, .32 बोर पिस्टल (01 गोली लोडेड + अतिरिक्त मैगजीन) - 01, मेड इंग्लैंड बेबली स्कॉट .32 रिवॉल्वर -



44, 30.06 एमएम कारतूस - 06,  
.315 एमएम कारतूस - 15, 12 बोर  
जिन्दा कारतूस - 58, CO<sub>2</sub> कैप्सूल  
(विस्फोटक जैसे पदार्थ) - 04,  
एयरगन की गोलियां - 800, बैटन  
शॉड (गुप्ती) - 01, मोबाइल फोन व  
अन्य सामग्री। गिरफ्तार  
आरोपी: अखलाखुर रहमान उर्फ  
अकबर मलिक, पिता का नाम: स्व.  
हसीबुर रहमान, पता: बैगनाबाद,  
थाना बिहार, जिला नालंदा का रहने  
वाला है।

## अपराधिक इतिहासः

.32 बोर पिस्टल (01 गोली लोडेड + अतिरिक्त मैगजीन) - 01, मेड इन इंग्लैंड बेबली स्कॉट .32 रिवॉल्वर - 01, 7.65 एमएम जिन्दा कारतूस - 44, 32 एमएम जिन्दा कारतूस - अकबर मलिक के खिलाफ बिहार थाना, लहेरी थाना और बिहटा थाना (पटना) में कुल 10 से अधिक आपराधिक मामले दर्ज हैं। इसमें मारपीट धमकी हथियार सोनी ने बताया कि पूछताछ के दौरान कई अहम जानकारियाँ प्राप्त हुई हैं और अन्य संभावित सहयोगियों की तलाश जारी है।

## महादलित टोलों में सरकारी सेवाओं की पहुंच सुनिश्चित करने हेतु पैठाना में विशेष विकास शिविर आयोजित

अपना नालंदा संवाददाता

बिहारशरीफ । बुधवार को डॉ अंबेडकर समग्र सेवा अभियान के अंतर्गत रहुई प्रखंड के ग्राम पंचायत पैठाना स्थित महादलित टोला में विशेष विकास शिविर का आयोजन किया गया। इस शिविर का संचालन नगर आयुक्त दीपक कुमार मिश्र की उपस्थिति में किया गया। इस अवसर पर कुल 22 प्रकार के सरकारी सेवाओं के अंतर्गत प्राप्त आवेदनों का निस्तारण किया गया। शिविर का उद्देश्य अनुसूचित जाति एवं अनुसूचित जनजाति समुदाय के उन योग्य लाभार्थियों तक सरकार की कल्याणकारी योजनाओं को पहुँचाना है, जो अब तक इनसे वंचित रह गए हैं। प्रत्येक बुधवार एवं



शनिवार को ऐसे ही विशेष शिविरों का आयोजन जिले के विभिन्न अनुसूचित जाति एवं जनजाति बहुल टोलों में क्रमवार किया जा रहा है, ताकि सामाजिक न्याय की भावना को धरातल पर उतारा जा सके। शिविर में प्रखंड विकास पटाधिकारी अंचलाधिकारी पर्खंड

पंचायती राज पदाधिकारी, प्रखंड सांख्यिकी पदाधिकारी सहित स्थानीय महादलित समुदाय के महिला-पुरुष उपस्थित रहे। लोगों ने इस पहल का स्वागत करते हुए सरकार के प्रति आभार व्यक्त किया।

**बिहारशरीफ में बैंक सुरक्षा को लेकर जिला स्तरीय बैठक आयोजित, एसपी भारत सोनी ने दिए आवश्यक दिशा-निर्देश**

अपना नालंदा संवाददाता

बिहारशरीफ। बुधवार को हरदेव भवन, समाहरणालय नालंदा में जिला स्तरीय बैंक सुरक्षा समिति की बैठक का आयोजन किया गया। इस बैठक की अध्यक्षता नालंदा के पुलिस अधीक्षक भारत सोनी ने की। बैठक में उपस्थित सभी प्रतिभागियों का स्वागत करते हुए अग्रणी जिला प्रबंधक श्रीकांत सिंह ने बैंक शाखाओं, एटीएम एवं ग्राहक सेवा केंद्रों की सुरक्षा से जुड़ी समस्याओं और आवश्यकताओं पर ध्यान आकृष्ट किया। बैठक के दौरान एसपी भारत सोनी ने एटीएम बैंक शाखाओं और करेंसी चेस्ट की सुरक्षा को सर्वोच्च प्राथमिकता देने की बात कही। उन्होंने बैंकिंग समय के पूर्व और पश्चात विशेष सतर्कता बरतने का निर्देश दिया। साथ ही कैश मूवमेंट को लेकर भी सावधानी रखने पर बल दिया। उन्होंने साइबर सुरक्षा को अत्यंत महत्वपूर्ण विषय बताते हुए नालंदा साइबर थाना द्वारा किए जा रहे कार्यों की सराहना की। साइबर ठंगी के मामलों में त्वरित कार्रवाई हेतु सभी बैंकों को निर्देश



दिया गया कि वे तत्काल साइबर डीएसपी श्री ज्योति शंकर से संपर्क करें। एसपी ने सभी बैंकों को स्पष्ट निर्देश दिए कि चालू खाता का भौतिक सत्यापन (फिजिकल वेरिफिकेशन) अनिवार्य रूप से किया जाए और प्रोपर KYC के बिना कोई भी खाता न खोला जाए। साथ ही, उन्होंने उन खातों पर विशेष निगरानी रखने को कहा जिनमें नए खाते होने के बाद अचानक लेन-देन की गतिविधियां अत्यधिक बढ़ गई हों। बैठक में साइबर डीएसपी श्री

ज्योति शंकर ने साइबर अपराध और उससे निपटने के उपायों पर विस्तृत जानकारी दी तथा उपस्थित बैंक अधिकारियों को जागरूक किया। इस अवसर पर वरीय उप समाहर्ता (बैंकिंग) संजीत बक्शी, डीएसपी (मुख्यालय) तारकेश्वर प्रसाद, बिहार ग्रामीण बैंक के रीजनल मैनेजर अमरनाथ चौधरी, विभिन्न बैंकों के सुरक्षा अधिकारी, शाखा प्रबंधक और ग्राहक सेवा केंद्रों के प्रतिनिधि उपस्थित थे।

राजगीर नगर परिषद की बैठक में ऐतिहासिक  
फैसला, 'राजगीर' का नाम बदलकर 'राजगृह'  
**करने का प्रस्ताव पारित**

अपना नालंदा संवाददाता

बिहारशरीफ। राजगीर नगर परिषद की सामान्य बोर्ड बैठक बुधवार को नगर परिषद सभागार में गहमागहमी के माहौल में संपन्न हुई। इस बैठक की अध्यक्षता नगर सभापति जीरो देवी ने की। बैठक में कुल सात महत्वपूर्ण एजेंडों पर चर्चा के बाद सर्वसम्मति से मुहर लगाई गई। बैठक में लिया गया सबसे ऐतिहासिक निर्णय नगर का नाम 'राजगीर' से बदलकर 'राजगृह' किए जाने का रहा। यह प्रस्ताव वरीय पार्षद डॉ. अनिल कुमार ने सदन में रखा, जिसे सर्वसम्मति से पारित कर दिया गया। प्रस्ताव के समर्थन में नालंदा के सांसद कौशलेन्द्र कुमार भी मौजूद रहे। डॉ. अनिल ने कहा कि 'राजगृह' इस क्षेत्र का प्राचीन और ऐतिहासिक नाम रहा है, जो बौद्ध और जैन धर्म के अनुयायियों के बीच आज भी मान्यता प्राप्त है। उन्होंने कहा कि नाम परिवर्तन से पर्यटन को बढ़ावा मिलेगा और ऐतिहासिक पहचान को मजबूती मिलेगी। सांसद कौशलेन्द्र कुमार ने प्रस्ताव का समर्थन करते हुए इसे केंद्र और राज्य सरकार तक पहुंचाने का आश्वासन दिया। शहरवासियों में



इस निर्णय को लेकर उत्साह और गैरव का माहौल है। लोग इसे अपनी सांस्कृतिक विरासत की वापसी के रूप में देख रहे हैं। सर्वांगीण विकास को लेकर लिए गए अन्य प्रमुख निर्णयः स्ट्रीट लाइट स्थापना: पूरे नगर परिषद क्षेत्र को दुधिया रोशनी से जगमग करने हेतु स्ट्रीट लाइट लगाने का निर्णय। विद्युत शवदाह गृह का निर्माणः नगर के मुक्तिधाम क्षेत्र में विद्युत शवदाह गृह निर्माण हेतु नोनही रोड के पास स्थल चयन की प्रक्रिया। 'आपका शहर आपकी बात' कार्यक्रम की योजनाएः नगर के 16 वार्डों में आयोजित कार्यक्रम से प्राप्त 438 सुझावों को प्राथमिकता देकर क्रियान्वयन की दिशा में कदम। जल निकासी और सफाईः मानसून से पूर्व नालियों और गलियों की सफाई तथा मरम्मत योजनाओं को प्रशासनिक स्वीकृति और 'पानी पानी दिया जाए। सर्वोत्तम कॉम्प्लेक्स निर्माणः पांडु पोखर पार्क के सामने की परती जमीन पर व्यापारिक गतिविधियों को बढ़ावा देने हेतु नया बाजार परिसर बनाने की मंजूरी। पुस्तकालय, खेल मैदान और ओपन जिमः शहर में सार्वजनिक पुस्तकालय, वार्ड संचालन 1 में खेल मैदान, और नगर में ओपन जिम के निर्माण का प्रस्ताव पारित। स-मछली दुकानों का स्थानांतरणः स्वच्छता को ध्यान में रखते हुए मांस और मछली की दुकानों को नए स्थान पर स्थानांतरित करने का निर्णय। बैठक में उपसभापति मुन्त्री देवी, कार्यपालक पदाधिकारी अजीत कुमार, डॉ. अनिल कुमार, महेन्द्र यादव, श्यामदेव राजवंशी, अनीता सिन्हा, कविता कुमारी, सुनीता देवी, राजबल्लभ पासवान सहित सभी वार्ड पार्षद और नगर परिषद एवं पीएचईडी के अधिकारी उपस्थित रहे।

## हरनौत में खरीफ महा अभियान को लेकर प्रशिक्षण सह उपादान वितरण कार्यक्रम आयोजित



हरिओम कुमार हरनौत (अपना नालंदा) प्रखंड मुख्यालय स्थित ई-किसान भवन में बुधवार को शारदीय (खरीफ) महा अभियान 2025 के अंतर्गत प्रखंड स्तरीय प्रशिक्षण सह उपादान वितरण कार्यक्रम का आयोजन किया गया। कार्यक्रम का आयोजन कृषि प्रौद्योगिकी प्रबंधन अभिकरण (आमा) द्वारा किया गया, जिसकी अध्यक्षता बीएओ ब्रज किशोर चरण ने की और संचालन परसंस रौशन कुमार ने किया। कार्यक्रम का शुभारंभ दीप प्रज्वलन के साथ किया गया। इस अवसर पर कृषि विज्ञान केंद्र (KVK) हरनौत के गृह विज्ञान विभाग की वैज्ञानिक डॉ. ज्योति सिन्हा, वैज्ञानिक कुमारी विभा रानी, अनुमंडल कृषि प्रदाधिकारी विजेश कुमार सिंह, आत्मा के उप परियोजना निदेशक अविनाश कुमार, तकनीकी सहायक धनंजय कुमार, बीड़ीओ उज्जवल कांत, सीओ सोनू कुमार, मुखिया एवं आत्मा अध्यक्ष हरिनारायण सिंह, गोनावं मुखिया अमरेश उपाध्याय सहित कई अधिकारी और किसान उपस्थित थे। प्राकृतिक खेती को प्रोत्साहन बीएओ ब्रज किशोर चरण ने बताया कि प्रखंड के चेरन, सबनहुआडीहा और डिहरी पंचायतों में प्राकृतिक खेती को बढ़ावा देने के लिए 125

एकड़ में खेती का लक्ष्य रखा गया है। उन्होंने फार्मर आईडी और बिहार कृषि ऐप की उपयोगिता के बारे में भी जानकारी दी। तकनीकी जानकारी से लैस हुए किसान तकनीकी सहायक धनंजय कुमार ने किसानों को ग्रीष्मकालीन जुर्ताई, खरपतवार प्रबंधन, मशीनरी का उपयोग, ट्राईकोडर्मा जैसे जैविक उत्पाद, और धान की सीधी बुवाई पर जानकारी दी। उन्होंने अरहर की खेती पर विशेष बल देते हुए कहा—“पंक्ति में शक्ति है”। उन्होंने बताया कि 70x40 सेमी की दूरी पर रोपाई करने से बेहतर उत्पादन प्राप्त होता है। 77 प्रकार के कृषि यंत्रों पर मिल रही सब्सिडी उप परियोजना निदेशक अविनाश कुमार ने बताया कि पहले जहां 90 प्रकार के यंत्र दिए जाते थे, अब छंटनी के बाद 77 प्रकार के कृषि यंत्रों पर 40 से 80% तक की सब्सिडी दी जा रही है। किसानों को जागरूक करने की जरूरत गोनावं मुखिया अमरेश उपाध्याय ने कहा कि किसानों को बीज वितरण की जानकारी समय पर नहीं मिलने के कारण कई बार वे इससे विचित रह जाते हैं। उन्होंने किसानों को जागरूक करने की आवश्यकता बताई। मरुआ की खेती को बताया लाभकारी वैज्ञानिक डॉ. ज्योति सिन्हा ने

बताया कि मरुआ की खेती कम लागत, समय की बचत और पोषण से भरपूर है। इससे कई प्रकार के व्यंजन बनाए जा सकते हैं। उन्होंने बताया कि KVK में 18 से 60 वर्ष की आयु वर्ग के लोगों को विविध प्रशिक्षण दिए जाते हैं। वैज्ञानिक विभा रानी ने जलवायु अनुकूल खेती, धान की किसें, पेड़ लगाने की आवश्यकता और पायलट प्रोजेक्ट्स की जानकारी दी। मिट्टी जांच और योजनाओं की जानकारी अनुमंडल कृषि प्रदाधिकारी ने मिट्टी जांच, बिहार कृषि ऐप, और सरकार की विभिन्न योजनाओं पर प्रकाश डाला। सीओ पर लगे आरोप कार्यक्रम में मुखिया संघ के अध्यक्ष रणविजय पटेल ने सीओ पर दलालों के संरक्षण का आरोप लगाया। उन्होंने कहा कि सीओ के पास करीब 10 प्रकार के दलाल सक्रिय हैं, जो किसानों को परेशान करते हैं। कार्यक्रम के अंत में ब्लॉक एग्रीकल्चर कोऑर्डिनेटर रवि कुमार ने धन्यवाद ज्ञापन किया। मौके पर मुखिया विद्यानंद बिंद, बृजनंदन प्रसाद, रामनंदन प्रसाद, नगीना प्रसाद, राम सुहावन प्रसाद, सुनील कुमार, सतीश कुमार सहित सैकड़ों किसान मौजूद रहे।

## ईवीएम वेयरहाउस मघड़ा की सुरक्षा व्यवस्था का डीएम-एसपी ने किया मासिक निरीक्षण

अपना नालंदा संवाददाता

बिहारशरीफ। भारत निर्वाचन अपेग के निदेशानुसार 28 मई को नालंदा के जिला निर्वाचन पदाधिकारी-सह-जिलाधिकारी शाशांक शुभंकर एवं पुलिस अधीक्षक भारत सोनी द्वारा मघड़ा स्थित ईवीएम वेयरहाउस की सुरक्षा व्यवस्था का मासिक निरीक्षण किया गया। निरीक्षण के दौरान अधिकारियों ने वेयरहाउस परिसर में लगाए गए सीसीटीवी कैमरों की कार्यप्रणाली तथा प्रत्यक्ष तैनात सुरक्षा बलों की सतर्कता का जायजा लिया। अधिकारियों ने



सुरक्षा व्यवस्था का सताखजनक बताया और मौके पर मौजूद बलों को सतत निगरानी बनाए रखने हेतु आवश्यक दिशा-निर्देश भी दिए। इस अवसर पर जिला उप निर्वाचन पदाधिकारी सहित अन्य संबंधित

## विद्यालय रसोइयों की 9 जुलाई से अनिश्चितकालीन हड्डताल, सरकार को चुनाव में सबक सिखाने की चेतावनी

अपना नालंदा संवाददाता

बिहारशरीफ। बिहार राज्य विद्यालय रसोइया संघ ने आगामी 9 जुलाई 2025 से अनिश्चितकालीन हड्डताल पर जाने की घोषणा की है। इस हड्डताल की अगुवाई केंद्रीय ट्रेड यूनियनों द्वारा आहूत आम हड्डताल के समर्थन में की जाएगी। संघ के नालंदा जिला संरक्षक पाल बिहारी लाल ने सरकार पर गंभीर आरोप लगाते हुए इसे ‘निर्दियी’ करार दिया और कहा कि अब आर-पार की लड़ाई का समय आ गया है। पाल बिहारी लाल ने बताया कि रसोइयों को मात्र 1650 रुपये मासिक मानदेय मिलता है, वह भी केवल 10 महीनों के लिए। इसके बावजूद राज्य सरकार द्वारा हड्डताल की अवधि में 100 रुपये प्रतिदिन की कटौती का निर्देश जारी किया गया है, जबकि



एक दिन की सेवा के लिए उन्हें सिर्फ 45.20 रुपये मिलते हैं। उन्होंने इस निर्णय को ‘अंधेरगर्दी’ बताते हुए कहा कि इसे किसी भी हाल में बद्दल नहीं किया जाएगा। संघ का कहना है कि यदि हड्डताल के चलते बच्चों को मध्याह्न भोजन योजना से जुड़ी कोई असुविधा होती है, तो इसकी पूर्ण जिम्मेदारी राज्य सरकार की होगी। पाल बिहारी लाल ने स्पष्ट किया कि विद्यालय रसोइयों की मांगों से संबंधित ज्ञापन जिलाधिकारी के

## आयुष्मान कार्ड/AYUSHMAN CARD



## नवोदय चैटिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

## एडवान्स फेको एण्ड लेजर सेन्टर

आयुष्मान कार्ड द्वारा निःशुल्क ऑफर्टों के लिए सम्पर्क करें।

Mob.: 9771537283, 0611 2457052

## जनता का दिल जीतने निकले मनोज कुमार तांती, वार्ड 8 और 18 में घर-घर जाकर मांग समर्थन

संजय कुमार  
बिहारशरीफ  
(अपना नालंदा) | बिहारशरीफ विधानसभा क्षेत्र से आगामी विधानसभा चुनाव में मजबूत दावेदारी ठोक रहे मनोज कुमार तांती ने बुधवार को नगर निगम क्षेत्र के वार्ड संख्या 8 और 18 में व्यापक जनसंपर्क अभियान चलाया। इस दौरान उन्होंने आम मतदाताओं से सीधे संवाद कर उनके समस्याओं को जाना और अपने विज्ञ से उन्हें अवगत कराया। मनोज कुमार तांती ने घर-घर जाकर लोगों से संपर्क साथा और कहा कि वे राजनीति को सेवा का माध्यम मानते हैं। अगर जनता का आशीर्वाद मिला तो वे शिक्षा, स्वास्थ्य, युवाओं को रोजगार, सफाई व्यवस्था, मूलभूत सुविधाओं और सामाजिक न्याय के मुद्दों पर प्राथमिकता से कार्य करेंगे।



जनसंपर्क अभियान के दौरान उन्होंने वार्ड के विभिन्न मोहल्लों में भ्रमण कर लोगों से संवाद किया और उनके विचार सुने। स्थानीय नागरिकों ने भी क्षेत्र की समस्याएं जैसे—खराब सड़कें, जलजमाव, नाली की सफाई, पेंशन वितरण में देरी और बेरोजगारी की स्थिति से उन्हें अवगत कराया। इस अवसर पर मनोज कुमार तांती ने कहा कि वे समाज के विचित्र, शोषित और पिछड़े तबके की आवाज बनकर जनता के दौरान उन्होंने उन्हें अपील की कि वे जाति, धर्म या दल के आधार पर नहीं, बल्कि विकास के मुद्दे पर प्रतिनिधि का चयन करें।

## श्रद्धा और भक्ति के साथ मनाया गया शनिदेव जन्मोत्सव

अपना नालंदा संवाददाता हिलसा मंगलवार की शाम हिलसा कोर्ट परिसर स्थित भगवान शनिदेव मंदिर में शनिदेव की जयंती पूर्ण श्रद्धा और भक्ति भाव से धूमधाम से मनाई गई। इस पावन अवसर पर मंदिर को रंग-बिरंगे बल्बों, फूल-मालाओं और पारंपरिक सजावट से आकर्षक रूप से सजाया गया। पूजन कार्य आचार्य गौतम कुमार पांडेय द्वारा वैदिक मंत्रोच्चारण के साथ संपन्न हुआ। उन्होंने भगवान शनिदेव का विशेष पूजन, शृंगार, तेलाभिषेक और आरती कराई। पूजन के बाद श्रद्धालुओं के बीच प्रसाद का वितरण किया गया। श्रद्धालुओं ने शनिदेव की पूजा कर अपने और अपने परिवार की सुख-समृद्धि तथा मंगलमय जीवन की कामना की। इस दौरान आचार्य पांडेय ने बताया कि शनि देव का



जन्म सूर्योदय कालीन अमावस्या तिथि को हुआ था। वे सूर्य भगवान और छाया माता के पुत्र हैं। इस दिन को शनैक्षेत्र जयंती के रूप में मनाया जाता है। उन्होंने यह भी कहा कि इस दिन शनि मंत्रों का जप, पाठ और हवन विशेष फलदायी होता है, जिससे शनि ग्रह की शांति शीघ्र प्राप्त होती है। कार्यक्रम का आयोजन वार्ड पार्श्व संतोष कुमार गुप्ता के नेतृत्व में किया गया। उन्होंने बताया कि स्थानीय लोगों के सहयोग से हर वर्ष की भाँति इस वर्ष भी पूरे उत्साह के साथ शनिदेव

## बकरीद का चांद हुआ नज़र, 7 जून को मनाई जाएगी ईद-उल-अजहा

अपना नालंदा संवाददाता बिहारशरीफ (ज़िल हिज्जा) माह का चांद बुधवार को नज़र आ गया है, जिसके चलते ईद-उल-अजहा (बकरीद) आगामी शनिवार, 7 जून 2025 को पूरे उत्साह और श्रद्धा के साथ मनाई जाएगी। चांद देखे जाने की पुष्टि देश के विभिन्न हिस्सों से मिली है, जिसके बाद प्रमुख मुस्लिम धर्मगुरुओं ने त्योहार की तारीख की घोषणा की। ईद-उल-अजहा इस्लाम धर्म का एक प्रमुख पर्व है, जिसे पैगंबर हज़रत इब्राहीम की कुर्बानी की याद में मनाया



जाता है। इसे "कुर्बानी की ईद" के नाम से भी जाना जाता है। इस दिन मुस्लिम समुदाय के लोग विशेष नमाज अदा करते हैं और अल्लाह की राह में जानवरों की कुर्बानी देते हैं। शहर की मस्जिदों में भी

बकरीद की तैयारियां तेज़ हो गई हैं। बिहारशरीफ की प्रमुख जामा मस्जिद और अन्य मस्जिदों में ईद की नमाज को लेकर व्यवस्थाएं दुरुस्त की जा रही हैं। प्रशासन की ओर से भी शांति और व्यवस्था बनाए रखने के लिए आवश्यक कदम उठाए जा रहे हैं। धार्मिक नेताओं ने लोगों से अपील की है कि वे ईद-उल-अजहा के मौके पर शांति, सौहार्द और भाईचारे का संदेश फैलाएं और कुर्बानी के इस पर्व को धार्मिक भावना के साथ मनाएं।

# डेज फिजियोथेरेपी एण्ड DPRC रिहैबिलिटेशन सेन्टर

**बिहार में पहली बार लकवा (पैरालायसिस) के लिए आवासीय (IPD)/OPD फिजियोथेरेपी की सुविधा उपलब्ध**

**सेवा - सम्मान - समर्पण**  
बुजुर्ग/दिव्यांग/विधवा मरीजों के लिए राहत दर पर सेवा उपलब्ध

**यदि आप परेशान हैं?**

- ✓ कमर दर्द ✓ सायटिका ✓ सर्वाइकल दर्द ✓ मार्ड्वेन
- ✓ सर चकराना ✓ घुटनों का दर्द ✓ हाथ-पैरों में सुन्नापन
- ✓ एड़ी का दर्द ✓ कंधों का जाम होना ✓ सेरेबल पल्सी
- ✓ लकवा (पैरालायसिस) ✓ टुटे हुए हड्डी/नस जाम

**DR. SUSHANT DEY (PT.)**  
CHIEF PHYSIOTHERAPIST  
B.P.T (NIOH) KOLKATA, MPT (J.N.U. JODHPUR) RAJ.  
PGDGC, KMM KOCHI (AMERICAN GERIATRIC SOCIETY), MIAP- L15152  
EX- PHYSIOTHERAPIST KOH (GUJ.)  
CERTIFIED DRY NEEDLING, HVTT-TAPING PRACTITIONER  
22+YEAR EXPERIENCE.  
EVIDENCE BASED PRACTICE ONLY  
EX. LECTURER- VNSGU (GUJ.)

**ER. ANIL KUMAR**  
B.P.O.E. (NIOH, KOLKATA)  
RCI Reg. No. - A57440  
DISABILITY CORRECTION  
COUNSELLOR AND INTERVENOR.

**OM PRAKASH ARYA**  
DHLS (NIHH, KOLKATA)  
RCI Reg. No. - B22080  
ऑडियो-स्पोष थरापिस्ट

**Fee 100/-**

**मानव सेवा सर्वोत्तम सेवा**  
पता - डेज हाईट्स, डी.आर.सी.सी मेन गेट  
NOBEL हॉस्पिटल, राणाविंगहा, आदर्श वाईपास  
सिपाह थाना के पीछे, बिहार शरीफ (नालंदा)

**9279193287  
9471649215**

## नालंदा में बने 'ज्ञान मंदिर ग्रंथागार', राममंदिर की तर्ज पर उठी भव्य निर्माण की मांग

अपना नालंदा संवाददाता बिहारशरीफ। अयोध्या में राममंदिर की तरह नालंदा में भी एक भव्य 'ज्ञान मंदिर ग्रंथागार' के निर्माण की मांग तेज हो गई है। यह प्रस्ताव नालंदा की ऐतिहासिक और बौद्धिक विरासत को विश्वप्रतल पर पुनः स्थापित करने की दिशा में एक महत्वपूर्ण पहल माना जा रहा है। स्थानीय बौद्धिजीवियों और नागरिकों ने प्रधानमंत्री नरेन्द्र मोदी और मुख्यमंत्री नीतीश कुमार से आग्रह किया है कि वे इस ऐतिहासिक आवश्यकता को समझते हुए इस दिशा में ठोस कदम उठाएं। प्राचीन परंपरा से जुड़ने की पहल राष्ट्रकृति दिनकर न्यास के अध्यक्ष नीरज कुमार ने कहा कि प्राचीन नालंदा विश्वविद्यालय विश्व की सबसे प्राचीन और प्रतिष्ठित शिक्षण संस्थाओं में से एक था, जहां तक्षशिला, चीन, तिब्बत, जापान और कोरिया सहित कई देशों से विद्यार्थी ज्ञान अर्जन के लिए आते थे। उस समय रत्नसागर, रत्नोदय और रत्नरंजक नामक तीन नौ-मंजिला भव्य ग्रंथागारों में लाखों पांडुलिपियाँ और ग्रंथ संरक्षित थे, जो भारत की बौद्धिक संपदा और वैश्विक ज्ञान केंद्र के रूप में प्रतिष्ठा की प्रतीक थे। ज्ञान मंदिर से बौद्धिक चेतना का पुनर्जागरण, नीरज कुमार ने कहा कि नालंदा में एक आधुनिक, उच्च तकनीक युक्त 'ज्ञान मंदिर ग्रंथागार' की स्थापना केवल एक पुस्तकालय का निर्माण नहीं होगा, बल्कि यह भारत की प्राचीन



शैक्षणिक परंपरा और सांस्कृतिक गौरव का जीवंत प्रतीक बनेगा। इसमें भारतीय दर्शन, विज्ञान, गणित, खगोलशास्त्र, रसायन विज्ञान, आयुर्वेद और अन्य विषयों से संबंधित दुर्लभ पांडुलिपियाँ और ग्रंथ डिजिटल स्वरूप में संरक्षित किए जा सकेंगे। विश्वगुरु बनने की ओर एक कदम यह प्रस्तावित 'ज्ञान मंदिर' न केवल एक पुस्तकालय का निर्माण ही नहीं, बल्कि भारत की भूमिका में प्रतिष्ठित करेंगे।

## दलदलीचक में आयोजित महिला संवाद कार्यक्रम में महिलाओं ने दिखाई आत्मनिर्भरता की मिसाल, रखीं अनेक विकासात्मक मांगें

अपना नालंदा संवाददाता नगरनौसा। नगरनौसा प्रखण्ड के खंजुरा पंचायत अंतर्गत दलदलीचक गांव में पूजा जीविका ग्राम संगठन की ओर से महिला संवाद कार्यक्रम का आयोजन किया गया। इस कार्यक्रम में संगठन की महिलाओं ने अपनी सशक्त उपस्थिति दर्ज करते हुए आत्मनिर्भरता की दिशा में किए जा रहे प्रयासों को साझा किया। कार्यक्रम में यह देखने को मिला कि ग्राम संगठन की महिलाएं दृढ़ इच्छाशक्ति और मेहनत के बल पर आत्मनिर्भर बनने की राह पर अग्रसर हैं। उन्होंने जीविका समूह की शुरुआत के बाद छोटे-छोटे कदमों से उद्यमिता की यात्रा शुरू की और सरकार की विभिन्न योजनाओं का लाभ उठाकर स्वरोजगार का रास्ता अपनाया है। कई महिलाएं जीविका समूह के कैडर पद पर कार्य कर रही हैं और अपने परिवार के अर्धिक उत्थान में सक्रिय भूमिका निभा रही हैं। आज वे अपने पति और परिवार के अन्य सदस्यों के साथ व्यवसाय में कंधे से कंधा मिलाकर काम कर रही हैं।



महिला संवाद कार्यक्रम में भाग लेने के बाद कई ऐसी महिलाएं भी प्रेरित हुईं जो पहले केवल घरेलू कार्यों तक सीमित थीं। अब वे भी आत्मनिर्भर बनने की दिशा में आगे बढ़ना चाह रही हैं। ग्रामीण स्तर पर महिलाओं की यह प्रगति पूरे समाज को प्रेरणा दे रही है। कार्यक्रम के दौरान राज्य सरकार की विभिन्न योजनाओं की जानकारी लीफलेट और महिला संवाद वाहन के माध्यम से दी गई। साथ ही, उन महिलाओं का मार्गदर्शन भी किया गया जो आगे बढ़ने की इच्छा रखती है। इस अवसर पर महिलाओं ने अपनी मांगें भी रखीं, जिनमें शामिल हैं: गांव में सिलाई केंद्र की स्थापना, सामुदायिक

## विवाह के 15 दिन बाद दंपति में विवाद, युवक ने की आत्महत्या, क्षेत्र में फैली सनसनी

अपना नालंदा संवाददाता बिहारशरीफ। नूरसराय थाना क्षेत्र के दिरीपर गांव में एक युवक द्वारा आत्महत्या किए जाने की घटना से इलाके में सनसनी फैल गई है। बताया जा रहा है कि युवक की शादी महज 15 दिन पहले हुई थी। शादी के बाद पति-पती के बीच किसी बात को लेकर विवाद हुआ, जिसके बाद युवक ने दुखद कदम उठाते हुए अपनी जान दे दी। प्राप्त जानकारी के अनुसार, वैवाहिक जीवन की शुरुआत में ही दोनों के बीच कहासुनी और तनाव की स्थिति उत्पन्न हो



गई थी। मानसिक तनाव के चलते युवक ने यह खोफनाक कदम उठाया। घटना की जानकारी मिलते ही पुलिस पूरे मामले की छानबीन में जुट गई है और परिजनों से पूछताछ की जा रही है।

## पुलिस ने फरार वारंटी को चेरन गांव से किया गिरफ्तार, एक नशेड़ी भी पकड़ा गया

अपना नालंदा संवाददाता हरनौत। हरनौत थाना पुलिस ने कार्रवाई करते हुए पुराने मामले में फरार चल रहे एक व्यक्ति को गिरफ्तार कर न्यायिक हिरासत में भेज दिया है। थानाध्यक्ष अमरदीप कुमार ने बुधवार को जानकारी देते हुए बताया कि चेरन गांव निवासी सुनील सिंह को पुराने केस में फरार रहने के कारण गिरफ्तार किया गया है। वह लंबे समय से पुलिस की नजर से बचते हुए इधर-उधर छिपता फिर रहा था। वहीं दूसरी ओर पुलिस गश्ती के दौरान सवनहुआ डीह गांव से



एक नशेड़ी व्यक्ति को भी गिरफ्तार किया गया। दोनों मामलों में पुलिस ने आवश्यक खिलाफ पुलिस की कार्रवाई आगे भी जारी रहेगी।



# Shree Kedar Electric Vehicles

Sale
Service
Spare

7974195918

8409414967, 6202747592

NH-31 Bypass Road, D.T.O.  
Office के उत्तर Pillar No- 50  
Bihar Sharif (Nalanda) 803101





# स्वाती लता

## मेकअप स्टूडियो एण्ड प्रॉडक्शनी

अनुमत -25 वर्ष से अधिक

Email: swatilata.makeup@gmail.com  
Website: www.srishtiedutrust.in

यदि आप 10 वीं दा 12 वीं पास हैं और आप ब्यूटी के क्लेप्र में कैरियर अपनाला चाहते हैं तो एक बार तमसे जल सम्पर्क करें। क्षुण्ण से महीनों का ट्रेनिंग लेकर आसानी से 10 हजार से 50 हजार महीना तक अपना ब्यूटी सेल्यूल (पार्लर) खोलकर कमा सकते हैं। ट्रेनिंग में Theory (लिखित) एवं प्रैक्टिकल दोनों कागदा जाएगा। ट्रेनिंग के पश्चात वहाँ सर्टिफिकेट भी दिया जाता है।

**सर्विस**

- प्रेसियल
- डे - मेकअप
- पार्टी - मेकअप
- इंजेजमेंट-मेकअप
- ब्राइडल मेकअप
- एयर ब्रश मेकअप
- हेपर कट
- हेपर स्पा
- हेपर स्टाइलिंग
- हेपर कलरीग
- हेपर स्ट्रेटीनीग
- बोटॉक्स हेपर ट्रीटमेंट
- मैनो प्लास्टिक हेपर ट्रीटमेंट



100% Job Placement







**Discount up to 25%\***

TERMS AND CONDITIONS APPLY

लकमे केंशन बीक में चार (4) बार हिस्सेदारी

केवल महिलाओं के लिए

पता: मछली मार्केट से दक्षिण, निकट काली मंदिर

9279723033

रामचन्द्रपुर, बिहार शरीफ (नालन्दा)

9430991499

**"भाजपा मंडल कार्यसमिति की बैठक में  
कार्यकर्ताओं में भरा गया नया उत्साह"**

अपना नालंदा संवाददाता बिहारशरीफ। भारतीय जनता पार्टी, बिहारशरीफ नगर दक्षिणी मंडल की कार्यसमिति की बैठक बुधवार को भरावपर संगत परिसर में मंडल अध्यक्ष अविनाश कुमार की अध्यक्षता में आयोजित की गई। बैठक का संचालन पूर्व युवा मोर्चा जिलाध्यक्ष धीरज पाठक ने किया। बैठक में मुख्य रूप से संगठनात्मक मजबूती और आगामी चुनावों की तैयारी को लेकर चर्चा की गई। कार्यक्रम प्रभारी सोनू कुमार हिंदू ने पार्टी कार्यकर्ताओं को संबोधित करते हुए कहा कि प्रत्येक कार्यकर्ता की जिम्मेदारी है कि केंद्र और राज्य सरकार की जनकल्याणकारी योजनाओं की जानकारी आम जनता तक पहुँचाएं और अधिक से अधिक लोगों को लाभान्वित करें। उन्होंने बूथ स्तर पर संगठन को सशक्त बनाने पर विशेष बल दिया। जिला मीडिया सह प्रभारी एवं निर्वर्तमान बिहारशरीफ महानगर अध्यक्ष अमरेश कुमार ने कहा कि भाजपा का मूल मंत्र है "बूथ जीतो, चुनाव जीतो"। उन्होंने बूथ अध्यक्षों से आग्रह किया कि वे ऐसे कार्यकर्ताओं को प्राथमिकता दें जो मेहनती, निष्ठावान हों और



संगठन को समय देकर उसकी मजबूती में योगदान दे सकें। उन्होंने कहा कि भाजपा एक कार्यकर्ता आधारित पार्टी है, जहां मेहनती कार्यकर्ताओं को सदैव सम्मान और अवसर मिलता है। नगर मंडल अध्यक्ष अविनाश कुमार ने अपने संबोधन में कहा कि भाजपा, डॉ. श्यामा प्रसाद मुखर्जी और पंडित दीनदयाल उपाध्याय के विचारों और बलिदानों से प्रेरणा लेती है। उन्हीं की प्रेरणा से आज भाजपा एक वटवृक्ष के रूप में मोदी के नेतृत्व की प्रशंसा करते हुए कहा कि उनके कार्यों का लाभ देश के अंतिम पंक्ति के व्यक्ति तक पहुँच रहा है। बैठक में उपस्थित प्रमुख कार्यकर्ताओं में रमेश कुमार यादव (नगर महामंत्री), गोपाल चौरसिया, सुनील कुमार गुप्ता, सन्ती कुमार, राजीव कुमार, कान्धा सिंह, लक्ष्मण कुमार, सुजाता देवी, संगीता देवी, लक्ष्मी देवी, दीपा कुमारी, जयमाला देवी, सरस्वती देवी समेत बड़ी संख्या में कार्यकर्ता उपस्थित थे।

जत्थेदार ज्ञानी रणजीत सिंह को बरी किए जाने पर ब्रजेश मुनि महाराज ने जताया संतोष, सेवा बहाल करने की उठाई मांग

अपना नालंदा संवाददाता  
बिहारशरीफ। बिहार राज्य धार्मिक  
न्यास परिषद के न्यासधारी संरक्षक  
आचार्य महंत ब्रजेश मुनि महाराज  
ने जयेदार ज्ञानी रणजीत सिंह  
गौहर मिस्कीन को सभी आरोपों से  
बरी किए जाने पर संतोष व्यक्त  
करते हुए श्री अकाल तख्त साहिब  
अमृतसर के जयेदार ज्ञानी  
कुलदीप सिंह तथा दमदमा साहिब  
के जयेदार सिंह साहब संत बाबा  
टीका सिंह को कबीरपंथी समाज  
की ओर से साधुवाद दिया है।  
ब्रजेश मुनि महाराज ने कहा कि  
गुरुद्वारा प्रबंधन से जुड़े कुछ स्वार्थी  
तत्वों द्वारा एक साजिश के तहत  
जयेदार रणजीत सिंह पर झूठे  
आरोप लगाकर उनकी सेवा  
स्थगित कर दी गई थी और उन्हें  
तनखैया घोषित किया गया था।  
लेकिन मामले की निष्पक्ष जांच के

जत्थेदार ज्ञानी रणजीत सिंह को  
बरी किए जाने पर ब्रजेश मुनि  
महाराज ने जताया संतोष,  
सेवा बहाल करने की उठाई मांग

बाद गठित समिति ने उन्हें सभी आरोपों से मुक्त कर दिया है। इस निर्णय की पुष्टि श्री अकाल तख्त साहिब द्वारा जारी हुक्मनामा से हुई है, जिसका स्वागत किया जाना चाहिए। उन्होंने कहा कि अब समय आ गया है कि जत्येदार ज्ञानी रणजीत सिंह गौहर मिस्कीन की सेवा तख्त श्री हरिमंदिर साहिब में शीघ्र बहाल की जाए। उन्होंने इस संबंध में गुरुद्वारा प्रबंधक समिति के महासचिव एवं संरक्षक जिला पांचाल समाजसेवी से भी अपील

की कि वह इस दिशा में शीघ्र कार्रवाई सुनिश्चित करें। ब्रजेश मुनि महाराज ने कहा कि गुरु ग्रंथ साहिब में संत कबीर साहेब की वाणियों को विशेष महत्व प्राप्त है, जिससे कबीरपंथी समाज की आस्था गुरुद्वारों में गहराई से जुड़ी हुई है। उन्होंने इस आशय का पत्र श्री अकाल तख्त, दमदमा साहिब, गुरुद्वारा तख्त हरिमंदिर साहिब पटना साहिब के महासचिव एवं संरक्षक को भी भेजा है।

**पुलिस ने दो अलग-अलग स्थानों से नशे की हालत में दो लोगों को किया गिरफ्तार**

अपना नालंदा संवाददाता  
हरनौत। पुलिस ने दो अलग-अलग  
स्थानों से नशे की हालत में दो लोगों  
को गिरफ्तार किया है। तेलमर  
थानाध्यक्ष शत्रुघ्न शाह ने जानकारी  
देते हुए बताया कि तेलमर गांव में  
आयोजित मेले के दौरान एक  
व्यक्ति को नशे की हालत में पकड़ा  
गया। गिरफ्तार व्यक्ति की पहचान  
बछियारपुर थाना क्षेत्र के सतीश  
कुमार के रूप में हुई है। वहीं दूसरी  
ओर चेरो ओपी प्रभारी विकेश  
कुमार ने बताया कि



बख्तियारपुर-रजौली फोरलेन पर स्थित खरूआरा ओवरब्रिज के नीचे से खरूआरा गांव निवासी राजकुमार उर्फ मोंची को नशे की दोनों मामलों में कानूनी कार्रवाई कर रही है और नशाखोरी पर सख्ती बरतने की दिशा में लगातार अभियान चला रही है।

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

# DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881876, 9341020929, 7367882350

Shri Satishan, Mangalasthan Road, South of Bharat Gas Godown, Biharsharif, Nalanda

# Your School, Our Expertise

## Free Demo English Workshop

### Upon Invitation from Schools



**Call us for Booking the Free Demo Workshop**

# Boost English Skills

in Just One Session

- Fun & Interactive Learning
  - Boost Confidence & Skills
  - Exclusively for Schools

**Call us for Booking the Free Demo Workshop**

 +91-7903624538

4CE

FORESEE EDUVISION

Assessment Review & Instruction System

## प्रख्यात चिकित्सक डॉ. प्रवीण कुमार सिन्हा का आकस्मिक निधन, शहर में शोक की लहर

मोहम्मद जियाउद्दीन  
इस्लामपुर (अपना नालंदा)।  
इस्लामपुर नगर के प्रसिद्ध चिकित्सक डॉ. प्रवीण कुमार सिन्हा का मंगलवार की देर रात हृदयाघात के कारण आकस्मिक निधन हो गया। जैसे ही उनके निधन की खबर फैली, पूरे नगर में शोक की लहर दौड़ गई। स्थानीय लोग, उनके मरीज, शुभचिंतक एवं सामाजिक कार्यकर्ता स्तर पर रह गए। उनके निधन की सूचना मिलते ही स्थानीय सांसद कोशलेंद्र कुमार उनके निवास पर पहुंचे और उनकी पत्नी एवं परिवारजनों को सोचता दी। सांसद ने ईश्वर से दिवंगत आत्मा को शांति प्रदान करने और शोकाकुल परिवार को संबल देने की कामना की। पूर्व मुख्य पार्षद संगीता साहू ने गहरा शोक व्यक्त करते हुए कहा कि "डॉ. सिन्हा गरीबों के मसीहा थे।"

### डॉ. प्रवीण कुमार सिन्हा का आकस्मिक निधन शहर में शोक की लहर

उनके निधन से इस्लामपुर को अपूरणीय क्षति हुई है।" डॉ. सिन्हा के निधन पर प्रो. डॉ. उमेश प्रसाद, व्यापार मंडल अध्यक्ष संजय साहू, भाजपा नेता महेन्द्र सिंह यादव, भाजपा पूर्व जिला महामंत्री विजय विश्वकर्मा, जदयू नेता राजीव रंजन पटेल, पूर्व मुख्याया एवं जदयू नेता शैलेन्द्र कुमार सिंह (अधिकर्ता), प्रखंड जदयू अध्यक्ष तनवीर आलम, जिला जदयू उपाध्यक्ष आलम, जिला जदयू उपाध्यक्ष

बीरेन्द्र प्रसाद, भाजपा नगर अध्यक्ष सत्येन्द्र प्रसाद माधुरी समेत अनेक गणमान्य नागरिकों, सामाजिक कार्यकर्ताओं और जनप्रतिनिधियों ने गहरा शोक व्यक्त किया है। सभी ने डॉ. सिन्हा को समाजसेवी चिकित्सक बताते हुए कहा कि वे हमेसा मानव सेवा के प्रति समर्पित रहे। उनके निधन से चिकित्सा जगत के साथ-साथ आम लोगों ने एक सचे सेवक को खो दिया।

## दयालपुर प्राथमिक विद्यालय में बाल संसद का गठन, आरती बनीं प्रधानमंत्री

चित्ररंजन कुमार

चंडी (अपना नालंदा)। प्राथमिक विद्यालय दयालपुर में बुधवार को एक नई पहल के तहत बाल संसद का विधिवत गठन किया गया। इस अवसर पर विद्यालय परिसर में विद्यार्थियों की आमसभा आयोजित की गई, जिसकी अध्यक्षता नालंदा जिला बाल संसद अध्यक्ष रौशन कुमार ने की। आमसभा में उपस्थित छात्र-छात्राओं ने सर्वसम्मति से आरती कुमारी को बाल संसद का प्रधानमंत्री तथा डॉली कुमारी को उप प्रधानमंत्री के रूप में चुना। इसके साथ ही विभिन्न मंत्रालयों के लिए अन्य पदाधिकारियों का चयन भी लोकतांत्रिक प्रक्रिया के तहत किया गया। चयनित मंत्रिमंडल इस प्रकार है: स्वास्थ्य एवं स्वच्छता मंत्री: आलोक कुमार, उप स्वास्थ्य एवं स्वच्छता मंत्री: गायत्री कुमारी, जल एवं कृषि मंत्री: निखिल कुमार उप जल एवं कृषि मंत्री: खुशी कुमारी, पुस्तकालय एवं विज्ञान मंत्री: मोनी कुमारी, उप पुस्तकालय एवं विज्ञान मंत्री: सुमन



कुमार, संस्कृति एवं खेल मंत्री: प्रतीक कुमार, उप संस्कृति एवं खेल मंत्री: सोनम कुमारी, बाल सुरक्षा मंत्री: नीलम कुमारी, कार्यक्रम संयोजक शिक्षक राकेश कुमार ने बताया कि बाल संसद के गठन का मुख्य उद्देश्य विद्यार्थियों में नेतृत्व क्षमता, लोकतांत्रिक प्रक्रियाओं की समझ, सामूहिक कार्य और सहभागिता की भावना को विकसित करना है। इसके लिए विद्यालय स्तर पर इच्छुक विद्यार्थियों की नेतृत्व दक्षता परीक्षा आयोजित की गई थी, जिसमें सफल छात्र-छात्राओं को विभिन्न

## रामचंद्रपुर में तेजस मसाले यूनिट का हुआ भव्य उद्घाटन, कई राजनीतिक हस्तियां रहीं मौजूद

प्रेम कुमार

बिहारशरीफ (अपना नालंदा)। बिहारशरीफ के रामचंद्रपुर स्थित ममता एंटरप्राइज की एक नई इकाई "तेजस मसाले" का बुधवार को विधिवत उद्घाटन किया गया। इस अवसर पर सत्तारूढ़ दल की सचेतक एवं जदयू नेत्री रीना यादव, जदयू की वरिष्ठ नेत्री ममता सिंह तथा तेजस मसाले की संचालिका ममता सिन्हा ने संयुक्त रूप से फीता काटकर उद्घाटन किया। इस शुभ अवसर पर जदयू के राष्ट्रीय महासचिव इंजीनियर सुनील कुमार, पूर्व विधान पार्षद राजू यादव, पूर्व विधायक रवि ज्योति कुमार, पूर्व विधायक



चंद्रसेन प्रसाद और कंग्रेस के पूर्व जिला अध्यक्ष दिलीप कुमार समेत कई राजनीतिक हस्तियां उपस्थित रहीं। कार्यक्रम के दौरान में स्थानीय नागरिकों की भी बड़ी भागीदारी देखी गई।



## Education Point Public School

A Unit of B.S.S.S (Nalanda)

Pre Nur. to VIII<sup>th</sup> With a Concept Classes (V<sup>th</sup> XII<sup>th</sup>)

Hostel Facility Available

**Our Facilities**

- ★ Computer Lab Room
- ★ Interactive Atmosphere
- ★ Performing Arts With Dance Class
- ★ Fully English Environment

Special Focus on Language With Communication Skill Vocabulary

Director by Subhash Kumar MSc, B.ed (Chemistry)

Kalyanpur, N.C.C office Bihar Sharif (Nalanda) 803101

Enrol Now - 8252792114

## "भोजन केवल अन्न नहीं, प्रेम और सेवा का प्रतीक है : राजगीर में मोरारी बापू ने भोजनशाला की व्यवस्था का लिया जायजा"

अपना नालंदा संवाद

बिहारशरीफ। प्रसिद्ध संत और कथा वाचक पूज्य मोरारी बापू ने राजगीर में आयोजित श्रीराम कथा के दौरान भोजनशाला की व्यवस्था का निरीक्षण कर स्वपंसेवकों का उत्साहवर्धन किया। बापू ने अत्यंत सादगी और संवेदनशीलता के साथ भोजनशाला में प्रवेश किया और वहां की स्वच्छता, भोजन की गुणवत्ता तथा परोसने की पद्धति का गहन अवलोकन किया। उन्होंने भोजन तैयार करने वाले रसोइयों और परोसने वाले सेवकों से आत्मीय संवाद किया और उनके समर्पण की सराहना की। बापू ने कहा, "भोजन केवल पेट भरने का माध्यम नहीं, बल्कि प्रेम, सेवा और श्रद्धा का प्रतीक होता है।" उन्होंने विशेष रूप से इस बात पर प्रसन्नता जताई कि सभी के लिए समान रूप से सात्त्विक, शुद्ध और पौष्टिक भोजन उपलब्ध कराया जा रहा है। बापू ने कहा कि श्रीराम कथा के वेद आध्यात्मिक आयोजन नहीं है, बल्कि यह सेवा, समर्पण और सह-अस्तित्व का जीवन उदाहरण है। सेवा भाव से कार्यरत स्वयंसेवकों को उन्होंने आशीर्वाद देते हुए कहा कि सेवा धर्म का सर्वोच्च रूप है



और यह मार्ग मानवता को जोड़ने वाला है। उन्होंने श्रोताओं से भी आग्रह किया कि वे केवल कथा श्रवण तक सीमित न रहें, बल्कि सेवा और सहानुभूति की भावना को जीवन में उतारें। बापू ने यह जानकारी भी दी कि कथा स्थल पर प्रति दिन सुबह 8 बजे से रात 8 बजे

## "प्रेरणास्रोत बने किसान कॉलेज के प्राचार्य, सम्मान समारोह में डॉ. उपेंद्र कुमार सिंह का हुआ भव्य अभिनंदन"

अपना नालंदा संवाददाता बिहारशरीफ नालंदा जिला मुख्यालय स्थित सोहसराय के किसान कॉलेज के सभागार में शनिवार को एक भव्य और गरिमामय प्रधानाचार्य सम्मान समारोह का आयोजन किया गया। इस विशेष अवसर पर कॉलेज के वर्तमान प्राचार्य प्रो. (डॉ.) उपेंद्र कुमार सिंह को उनके शैक्षणिक, प्रशासनिक योगदान एवं प्रेरणादायक नेतृत्व के लिए समर्पित किया गया। समारोह की शुरुआत दीप प्रज्वलन से हुई, जिसके पश्चात कॉलेज के विभिन्न विभागों के शिक्षकगण, शिक्षकेतर कर्मचारी एवं छात्र-छात्राओं ने डॉ. सिंह को गुलदस्ता, शौल और स्मृति-चिह्न भेट कर उनका अभिनंदन किया। पूरा परिसर तालियों की गूंज और सम्मान के भाव से ओतपोत हो गया। इस अवसर पर अपने भावुक संबोधन में डॉ. सिंह ने कहा, "यह मेरे जीवन का अत्यंत गैरवपूर्ण क्षण है। जब एक शिक्षक को उसके अपने सहकर्मी, विद्यार्थी और कर्मचारीण इस प्रकार स्नेह और सम्मान देते हैं, तो वह भावनाओं से अभिभूत कर देता है। यह सम्मान मेरे नहीं, बल्कि किसान कॉलेज परिवार की सामूहिक मेहनत,



समर्पण और अनुशासन का प्रतीक है।" उन्होंने सभी शिक्षक एवं शिक्षकेतर कर्मचारियों को बधाई देते हुए कहा कि शिक्षक का दृष्टिकोण, समर्पण, आत्म-अनुशासन एवं आदर्श आचरण ही शिक्षा की गुणवत्ता सुनिश्चित करते हैं। प्रधान लिपिक रशिम रानी ने समारोह के उद्देश्य को स्पष्ट करते हुए कहा कि प्राचार्य के शैक्षणिक व प्रशासनिक योगदान को सार्वजनिक रूप से मान्यता देना और उनकी प्रेरणादायक भूमिका को रेखांकित करना ही आयोजन का मुख्य उद्देश्य है। मंच संचालन का दायित्व डॉ. यादवेंदु कुमार ने खेड़बी निभाया। इस समारोह में नालंदा के अनेक शिक्षण संस्थानों के शिक्षक, शिक्षकेतर कर्मचारी एवं छात्र-छात्राएं शामिल हुए। प्रमुख उपस्थित लोगों में—

## बूथ सशक्तिकरण कार्यशाला में भाजपा कार्यकर्ताओं ने दोहराया जीत का संकल्प, संगठन को बताया विजय का आधार

अपना नालंदा संवाददाता बिहारशरीफ। भारतीय जनता पार्टी द्वारा बुधवार को बिहारशरीफ स्थित पार्टी कार्यालय में "बूथ सशक्तिकरण विजय अभियान" के अंतर्गत नालंदा विधानसभा क्षेत्र के बिहारशरीफ मंडल की कार्यशाला का आयोजन किया गया। इस कार्यशाला की अध्यक्षता मंडल अध्यक्ष श्री रजनीश कुमार ने की, जबकि कार्यक्रम का संयोजन लोकसभा संयोजक सुधीर कुमार ने किया। कार्यक्रम में मुख्य अतिथि के रूप में पार्टी के वरिष्ठ पदाधिकारी उपस्थित रहे। उन्होंने कार्यकर्ताओं को संगठन की मजबूती, जनसेवा, और राष्ट्र निर्माण के उद्देश्य से प्रेरित करते हुए मार्गदर्शन प्रदान किया। इस अवसर पर सभी कार्यकर्ताओं ने अपने-अपने बूथों पर भाजपा की



विजय सुनिश्चित करने के संकल्प को दोहराया। कार्यशाला में यह स्पष्ट संदेश दिया गया कि भाजपा का प्रत्येक कार्यकर्ता "हर बूथ भाजपा मजबूत" के मंत्र के साथ समर्पित भाव से कार्य कर रहा है। "बूथ जीता, चुनाव जीता" के मूल मंत्र को दोहराते हुए बिहारशरीफ ग्रामीण मंडल पश्चिमी में आयोजित इस कार्यशाला में नालंदा विधानसभा क्षेत्र के सभी मंडलों के

## पीएम श्री केंद्रीय विद्यालय में विश्व माहवारी स्वच्छता दिवस मनाया गया, छात्राओं को दी गई मासिक धर्म स्वच्छता की जानकारी

अपना नालंदा संवाददाता हरनौता स्थानीय सवारी डिल्ली मरम्मत कारखाना स्थित पीएम श्री केंद्रीय विद्यालय में बुधवार को विश्व माहवारी स्वच्छता दिवस के अवसर पर जागरूकता कार्यक्रम का आयोजन किया गया। इस अवसर पर विद्यालय की छात्राओं को मासिक धर्म (पीरियड्स) के दौरान स्वच्छता बनाए रखने के महत्व की जानकारी दी गई। विद्यालय के प्रधानाचार्य सी.बी. कुमार ने बताया कि कार्यक्रम का मुख्य उद्देश्य किशोरियों में मासिक धर्म स्वच्छता प्रबंधन (Menstrual Hygiene Management) के प्रति जागरूकता बढ़ाना था। उन्होंने बताया कि पीरियड्स के दौरान सफाई बनाए रखना न केवल स्वास्थ्य के लिए जरूरी है, बल्कि इससे आत्मविश्वास भी बढ़ता है। इस अवसर पर विद्यालय की



शिक्षिका डॉ. अमिता कुमारी ने कक्षा 6 से 8 तक की छात्राओं को मासिक धर्म से संबंधित महत्वपूर्ण जानकारियां दीं। उन्होंने छात्राओं को बताया कि इस विषय पर खुलकर बात करना जरूरी है और शिक्षक या शर्म की कोई आवश्यकता नहीं है। प्रधानाचार्य ने जानकारी दी कि शिक्षा विभाग की पहल पर विद्यालय में सेनेटरी नैपकिन वेंडिंग मशीनें लगाई गई हैं, जिससे छात्राएं आसानी से

अपना शहर अपना खबर

# अपना नालंदा

## नालंदा का नंबर 1 अखबार

अपने क्षेत्र की खबर भेजने और विज्ञापन देने के लिए संपर्क करें।



**9031468165  
9608311251**

अपना नालंदा में विज्ञापन देकर  
अपने व्यवसाय को दे नई पहचान

**"अपना नालंदा"**  
**नालंदा की जनता की आवाज**



**BEENFELD**  
FIRE SAFETY AND SERVICES

All Types of Fire Extinguisher, Hydrant,  
Hoses, Refills, Complete Fire Protection & Safety Items

**2nd Floor**

Add: Bahadurpur Housing Colony, Bhoothnath Road, Patna 800026

+91 9241 666317 | +91 93414 92504 | www.beenfeldfireservice.in